

जद्गहीं खां मिली साईं तुहिंजी शरण प्यारी।
तद्गहीं खां भरी दिलि में आहे खुशियुनि खुमारी॥

जा दिलि टिन्ही तापनि में दम दम में जले थी।
पल पल प्यास मारी रुगो रण में रुले थी।
तवहां जे चरणनि जी छाया दिनी बसन्त बहारी॥

जो जो मूं करमु कयड़ो दुख रूप सो थियो।
कयो लाभ लाय जतनु पर नुकसान थी पयो।
तवहां जी कृपा सां कामिल थी जीत आहे जारी॥

नीरस थी जग में अटिकियस,
सुख लाइ बणी चाहकु।
राति दींह रहियसि रुअंदी,
मिलियो कोन दुखनि दाहकु।
अजु तवहां जी ओट में,
खिली आनन्द जी फुलवाड़ी॥

तवहां जी शरण बिना थे,
जित कित मिलियो अनादुर।
अजु तवहां जे सदाइण सां,
साधू भी करन आदर।
ओ पतितनि पावन प्यारा,
तवहां जी शरण सोभारी॥

अभागनि खे भागु दिये थी कृपा जी नज़र साईं।
जै मैगसि चन्द्र मिठिड़ा जियो सुहग सां सदाईं।
जग जीवनि जे उद्धार लाइ आए अबल अवतारी॥